
Vipraih Proktam Kashivasopadesham

—
—
విప్రైః ప్రోక్తం కాశీవాసోపదేశమ్

—
—
Document Information



Text title : Vipraih Proktam Kashivasopadesham

File name : vipraihproktaMkAshIvAsopadesham.itx

Category : shiva, shivarahasya, tIrthakShetra, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 29 shivagaurIsaMvAde
kAshIprabhAvakathanam | 304-326.1||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 16, 2024

sanskritdocuments.org

విప్రైః ప్రోక్తం కాశీవాసోపదేశమ్



(శివరహస్యాన్తర్గతే ఉగ్రాఖ్యే)
యేన కేనాపి రూపేణ కాశ్యాం స్థాతవ్యమాప్తికైః ।
మర్తవ్యం చ ప్రయత్నేన కాశ్యామేవ ముముక్షుభిః ॥ 30౪॥
మహాస్మశానసంవిష్టం కుణపం సర్వథా నరైః ।
నాన్యత్ర నేయం తత్రైవ భస్మసాత్కార్యమాదరాత్ ॥ 30౫॥
మహాస్మశానమరణం సురాణామపి దుర్లభమ్ ।
(మహాస్మశానమరణం ప్రాణీనామతిదుర్లభమ్)
అతస్తత్ర ప్రయత్నేన మర్తవ్యం ముక్తికాఙ్క్షిభిః ॥ 30౬॥
(అతస్తత్రైవ మరణం కాఙ్క్షితవ్యం విముక్తయే ॥) 30౬॥
యాచ్యతు మరణం కాశ్యాం బ్రహ్మవిష్టాదిభిః సురైః ।
కిమునర్మాదృశైర్మత్స్యైర్నిత్యధర్మసమాశ్రితైః ॥ 30౭॥
బ్రహ్మవిష్టాదిదేవానాం కాశ్యాం మరణమిచ్ఛతామ్ ।
భవిష్యత్యేవ మరణం ప్రలయే సముపస్థితే ॥ 30౮॥
మరణం మఙ్గలం కాశ్యాం కేవలం మరణం తతః ।
తదర్థం వివిధా యత్నాః కర్తవ్యా ముక్తికాఙ్క్షిభిః ॥ 30౯॥
న్యప పూర్వం శరీరాణి దగ్ధాన్యన్యత్ర భూరిశః ।
శరీరమేకదా కాశ్యాం దాహనీయం ప్రయత్నతః ॥ 3౧౦॥
న్యపానస్తశరీరాణి దగ్ధాన్యన్యత్ర జన్మసు ।
సకృద్దగ్ధే తు దేహాఽత్ర పునర్దాహోఽస్య నో భవేత్ ॥ 3౧౧॥
స కాశ్యాం కాశతే శ్రీమాన్మహేశానుగ్రహేణ యః ।
స్వదేహదహనోద్భూతభస్మరాశిం విలోకయేత్ ॥ 3౧౨॥
శరీరం భస్మసాత్కృత్వా కాశ్యాం తేనైవ భస్మనా ।
యః కాశిం భూషయేత్తేన సమ్ప్రాప్తం శేషభూషణమ్ ॥ 3౧3॥

యే త్యక్తతనవః కాశ్యాం త ఏవాతనవః పునః ।
 వామార్ధవామాతనవశ్చన్ద్రచూడా భవన్తి చ ॥ ౩౧౪॥
 దేవతాసార్వభౌమత్వం యస్యాభిలషితం భవేత్ ।
 తేన కాశ్యాం తనుత్యాగః కర్తవ్యః సావధానతః ॥ ౩౧౫॥
 కాశ్యాం శరీరమాత్రస్య త్యాగేనైవ మహేశ్వరః ।
 దత్వా పఞ్చాక్షరం శైవం స్వస్వరూపం ప్రయచ్ఛతి ॥ ౩౧౬॥
 కాశ్యాం త్యక్తశరీరేణ శైవేన మదనాన్తకః ।
 మహేశో దృశ్యతే సాక్షాత్స్వర్వలక్షణసంయుతః ॥ ౩౧౭॥
 యస్య (యేన) సాక్షాన్మహాదేవదర్శనం సమపేక్షితమ్ ।
 తేన కాశ్యాం ప్రయత్నేన మర్తవ్యం ముక్తికాఙ్క్షిణా ॥ ౩౧౮॥
 మరణాభిముఖః కాశ్యాం యదా భవతి మానవః ।
 తదా శివోత్తరీయేణ తం వీజయతి చేశ్వరీ ॥ ౩౧౯॥
 తత్కర్ణకుహరే శమ్భుస్తారకం సముపాదిశేత్ ।
 పఞ్చాక్షరం మహామన్తం శైవం సంసారతారకమ్ ॥ ౩౨౦॥
 తదా గణాః సమాగత్య దున్దభిధ్వనిపూర్వకమ్ ।
 చారుచామరహస్తాశ్చ తస్వన్తి విజయధ్వనిమ్ ॥ ౩౨౧॥
 ముక్తికన్యాం తతస్మై శివో మఙ్గలపూర్వకమ్ ।
 దదాతి మఙ్గలాచారాన్కుర్వన్తి ప్రమథాస్తతః ॥ ౩౨౨॥
 మరణం మఙ్గలం తస్మాత్కాశ్యాం భవతి భూపతే ।
 ముక్తికన్యావివాహార్థం కాశియాం మర్తవ్యమేకదా ॥ ౩౨౩॥
 తతః పరం న మరణం కదాచిదపి జాయతే ।
 భవత్యన్యత్ర మరణే బహుధా మరణవ్యథా ॥ ౩౨౪॥
 దురీకరోతి తాం దేవో మహేశో మఙ్గలాయుతః ।
 దర్శనార్థం మహేశస్య శివప్రాప్త్యర్థమేవ చ ॥ ౩౨౫॥
 మర్తవ్యం మానవైర్ధవ్యైః కాశ్యాం యత్నపురఃసరమ్ । ౩౨౬.౧
 ॥ ఇతి శివరహస్యాన్తర్గతే రాజాప్రతి విప్రైః ప్రోక్తం కాశీవాసోపదేశం సమ్పూర్ణమ్ ॥

- || శ్రీశివరహస్యమ్ | ఉగ్రాఖ్యః సప్తమాంశః | అధ్యాయః ౨౯ శివగౌరీసంవాదే
కాశీప్రభావకథనమ్ | ౩౦౪-౩౨౬.౧||

- .. shrIshivarahasyam . ugrAkhyah saptamAMshaH . adhyAyaH 29 shivagaurIsaMvAde
kAshIprabhAvakathanam . 304-326.1..

Notes:

Viprah విప్రైః deliver Upadeśa ఉపదేశ (to Rājā రాజు) about the merits of staying in Kāśī
కాశీ especially nearing the time of one's death.

Proofread by Ruma Dewan

—
Vipraih Proktam Kashivasopadesham
pdf was typeset on June 16, 2024

Please send corrections to sanskrit@cheerful.com

